

पिछ्म धरा सु म्हारा पीरजी पधारिया,
घर अजमल अवतार लियो,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

घिरत मिठाई बाबा चढे थारे चुरमो
धूपा री झंकार उड़े,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

गंगा रे जमना बाबा बहे रे सरस्वती,
रामदेवजी बाबो स्नान करे,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

दूर देशारा आवे थारे यात्रु,
बावजी री दर्गा आगे निवन करे,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

ढोल नगाड़ा धणी रे नोबत बाजे,
झालर री जनकार पड़े
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

खम्मा खम्मा खम्माओ कंवर अजमाल रा,
घर अजमल अवतार लियो,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

हरी शरणा में भाटी हरजी बोले,
नवखंडो में निशान घुरे,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

वारी वारी रे कंवर तपधारी,
जग में ज्योत सवाई जियो,
लाछा सुगना करे हरी री आरती,
हरजी भाटी उबा चवर ढोले,
वैकुंठा में बाबा होवे थारी आरती ॥

पिछम धरा सु म्हारा पीरजी पधारिया,
घर अजमल अवतार लियो,
लाछा सुगना करे हरी री आरती,

हरजी भाटी उबा चवर ढोले,
वैकुंठा में बाबा होवे थारी आरती ॥

“श्रवण सिंह राजपुरोहित द्वारा प्रेषित”
सम्पर्क : +91 9096558244

Source: <https://www.bharattemples.com/picham-dhara-su-mhara-pirji-padhariya/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>